

10 अरब डॉलर पहुंचा स्मार्टफोन निर्यात

नई दिल्ली, 29 जुलाई. भारत ने वित्त वर्ष 2026-27 की पहली तिमाही में स्मार्टफोन निर्यात के मामले में नया रिकॉर्ड बनाया है. ताजा आंकड़ों के अनुसार, अप्रैल-जून तिमाही के दौरान देश का स्मार्टफोन निर्यात लगभग 10 अरब डॉलर तक पहुंच गया, जिसमें सबसे बड़ा योगदान एप्पल आईफोन की शिपमेंट का रहा.

अप्रैल-जून अवधि के दौरान मूल्य के आधार पर स्मार्टफोन निर्यात 23.4 प्रतिशत बढ़कर 9.84 अरब डॉलर हो गया, जो पिछले वित्त वर्ष की समान अवधि में 7.97 अरब डॉलर था. इस दौरान भारत से निर्यात होने वाले स्मार्टफोन के लिए अमेरिका सबसे बड़ा बाजार बना रहा, जहां

आईफोन निर्यात ने बनाया नया रिकॉर्ड, भारत को बड़ी बढ़त



इस साल की शुरुआत में भारत से आईफोन का निर्यात वित्त वर्ष 2025-26 में रिकॉर्ड 2 लाख करोड़ रुपए तक पहुंच गया, जिससे एप्पल सभी उत्पाद श्रेणियों में देश का सबसे बड़ा एकल ब्रांडेड निर्यातक बन गया . पूरे वित्त वर्ष के दौरान भारत से कुल स्मार्टफोन निर्यात लगभग 2.6 लाख करोड़ रुपए रहा, जिसमें आईफोन की हिस्सेदारी 75 प्रतिशत से अधिक (करीब 22 अरब डॉलर) रही .

भारत में निर्मित डिवाइसों की मजबूत मांग देखने को मिली. स्मार्टफोन निर्यात के शानदार

प्रदर्शन का असर देश के कुल इलेक्ट्रॉनिक्स निर्यात पर भी पड़ा. अप्रैल-जून अवधि में कुल 15.2

अरब डॉलर के इलेक्ट्रॉनिक्स सामान के निर्यात में अकेले स्मार्टफोन की हिस्सेदारी 64.8 प्रतिशत रही. भारत की निर्यात बास्केट में स्मार्टफोन लगातार अच्छा प्रदर्शन कर रहा है. एक रिपोर्ट के अनुसार, वर्ष 2025 में ‘मेड इन इंडिया’ स्मार्टफोन की शिपमेंट में 8 प्रतिशत की वृद्धि हुई, जबकि निर्यात में 28 प्रतिशत का उछाल दर्ज किया गया. देश में निर्मित कुल स्मार्टफोन में से लगभग एक-तिहाई स्मार्टफोन निर्यात किए गए.

इस वृद्धि में एप्पल के मैन्युफैक्चरिंग साझेदार सबसे बड़े योगदानकर्ता रहे. होन हार्ड टेक्नोलॉजी ग्रुप (फॉक्सकॉन) का निर्यात 2025 में आईफोन की मजबूत शिपमेंट के चलते सालाना आधार पर 48 प्रतिशत बढ़ा.

डॉलर की तुलना में रुपया 17 पैसे मजबूत

मुंबई, 29 जुलाई. कच्चे तेल में रही नरमी से मंगलवार को रुपया 17 पैसे मजबूत हुआ और कारोबार की समाप्ति पर एक डॉलर 95.82 रुपये का बोला गया. भारतीय मुद्रा लगातार तीसरे दिन मजबूत हुई है. पिछले कारोबारी दिवस पर यह 54 पैसे चढ़कर 95.99 रुपये प्रति डॉलर पर रही थी. तीन दिन में रुपया 91 पैसे मजबूत हो चुका है. रुपया आज 24 पैसे की बढ़त में 95.75 रुपये प्रति डॉलर पर खुला.

यह ऊपर 95.63 रुपये और नीचे 95.82 रुपये प्रति डॉलर तक गया. अंत में 95.82 रुपये प्रति डॉलर पर बंद हुआ. अंतरराष्ट्रीय बाजार में कच्चे तेल में आज नरमी रही. लंदन का ब्रेंट क्रूड वायदा दो प्रतिशत फिसलकर 86.5 डॉलर प्रति बैरेल पर आ गया. इससे रुपये को समर्थन मिला.

4.7 करोड़ लोगों ने दाखिल किया आयकर रिटर्न

रिटर्न भरने की आखिरी तारीख 31 जुलाई है

आयकर विभाग आईटीआर दाखिल करने के लिए कर रहा प्रोत्साहित

नई दिल्ली, 29 जुलाई. आयकर रिटर्न दाखिल करने वाले करदाताओं के लिए जरूरी खबर है. रिटर्न भरने की आखिरी तारीख 31 जुलाई है.

वहीं विभाग के मुताबिक आयकर रिटर्न दाखिल करने वाले करदाताओं की संख्या में तेजी से इजाफा हुआ है और बुधवार सुबह 11 बजे तक असेसमेंट ईयर 2026-27 के लिए करीब 4.70 करोड़ आयकर रिटर्न दाखिल हो चुके हैं. यह जानकारी आयकर विभाग की वेबसाइट पर दी गई. आयकर विभाग के मुताबिक, असेसमेंट ईयर 2026-27 के लिए दाखिल



हुए आईटीआर में से 4.40 करोड़ वैरीफाई हो चुके हैं, जबकि करीब 2.34 करोड़ प्रोसेस हो चुके हैं.

वहीं, आयकर विभाग भी करदाताओं को जल्द से जल्द आईटीआर दाखिल करने के लिए प्रोत्साहित कर रहा है.

आयकर विभाग ने सोशल मीडिया पर की एक पोस्ट में कहा कि आईटीआर भरने को कल पर न टालें और आखिरी तारीख का इंतजार न करें. जल्द से जल्द असेसमेंट ईयर 2026-27 के लिए आईटीआर-1 और आईटीआर-2 फाइल करें.

आईटीआर फाइल करने के लिए अंतिम तारीख 31 जुलाई उन लोगों के लिए है, जिन्हें टैक्स ऑडिट की आवश्यकता नहीं होती. इसमें वेतनभोगी कर्मचारी, पेंशनभोगी, छात्र और अन्य शामिल होते हैं. आईटीआर-1 (सहज) उन व्यक्तिगत करदाताओं के लिए है जिनकी कुल आय वेतन या पेंशन, एक मकान से आय और अन्य स्रोतों (जैसे प्याज) से होती है. इसे वही व्यक्ति भर सकता है जिसकी कुल वार्षिक आय निर्धारित सीमा 50 लाख के भीतर हो और जिसे व्यवसाय या पेशे से आय, पूंजीगत लाभ (कैपिटल गेन) या एक से अधिक मकानों से आय न हो. सरल आय वाले अधिकांश वेतनभोगी कर्मचारी इसी फॉर्म का उपयोग करते हैं.

बायोडील से पिरामल की सफल एग्जिट

110 करोड़ के निवेश पर पिरामल को शानदार मुनाफा

पिरामल अल्टरनेटिव्स ने बायोडील से कमाया बड़ा रिटर्न

नई दिल्ली, 29 जुलाई. पिरामल अल्टरनेटिव्स ने मंगलवार को घोषणा की कि उसके पिरामल स्ट्रक्चर्ड क्रेडिट ऑपरेच्युनिटीज फंड ने बायोडील फार्मास्यूटिकल्स में किये गये 110 करोड़ रुपये के निवेश से सफल एग्जिट हासिल किया है.

निवेश की पूरी राशि को धुनाने के बाद फंड को 20 प्रतिशत से अधिक का इंटरनल रेट ऑफ रिटर्न (आईआरआर) मिला. दोनों

कंपनियों के बीच मूल्य सृजन पर आधारित साझेदारी के सफल समापन के बाद यह एग्जिट तय किया गया. इस दौरान बायोडील ने परिचालन और वित्तीय प्रदर्शन में उल्लेखनीय प्रगति दर्ज करते हुए अपनी विनिर्माण क्षमता, कॉरपोरेट गवर्नेंस और परिचालन दक्षता को मजबूत किया तथा अगले विकास चरण के लिए मजबूत आधार तैयार किया. पिरामल अल्टरनेटिव्स ने वर्ष 2024 में बायोडील में 110 करोड़ रुपये का निवेश किया था. इस निवेश का उद्देश्य मजबूत कारोबारी आधार, तेज विकास क्षमता और स्कैलेबल बिजनेस मॉडल वाली हेल्थकेयर एवं फार्मास्यूटिकल कंपनियों को विकास पूंजी उपलब्ध कराना था.

बीएचईएल को मिला सबसे बड़ा गैस टर्बाइन ऑर्डर

बीएचईएल ने वैश्विक बाजार में फिर दर्ज की बड़ी सफलता

नई दिल्ली, 29 जुलाई. भारत सरकार के उद्यम, भारत हेवी इलेक्ट्रिकल्स लिमिटेड ने नाइजीरिया के डांगोटे पेट्रोलिएयम रिफाइनरी एंड पेट्रोकेमिकल्स फ्री जोन एंटरप्राइज से आठ (8) गैस टर्बाइन जेनरेटर पैकेजों की आपूर्ति और उनके निर्माण एवं चालू करने के पर्यवेक्षण का एक महत्वपूर्ण ऑर्डर हासिल कर अंतरराष्ट्रीय बाजार में अपनी इंजीनियरिंग और विनिर्माण क्षमता को फिर से साबित किया है.

कड़ी अंतरराष्ट्रीय प्रतियस्धा के बीच हासिल किया गया यह ऑर्डर, डांगोटे समूह के हिस्से डांगोटे पेट्रोलिएयम रिफाइनरी एंड पेट्रोकेमिकल्स फ्री जोन एंटरप्राइज, नाइजीरिया द्वारा दिया गया है. यह



समूह अफ्रीका के सबसे बड़े और सबसे विविध व्यापारिक समूहों में से एक है, जिसका कारोबार तेल शोधन, पेट्रोकेमिकल्स, उर्वरक, सीमेंट, चीनी, पैकेजिंग और अन्य क्षेत्रों में फैला हुआ है. कार्य के दायरे में आठ गैस टर्बाइन जेनरेटर पैकेजों का निर्माण और आपूर्ति के साथ-साथ साइट पर निर्माण और कमीशनिंग गतिविधियों का

पर्यवेक्षण शामिल है. इन उपकरणों का निर्माण बीएचईएल को हैदराबाद और बंगलुरु स्थित इकाइयों में किया जाएगा. मात्रा और मूल्य दोनों के लिहाज से गैस टर्बाइन जेनरेटर पैकेजों के लिए आपूर्ति और पर्यवेक्षण के आधार पर कंपनी का अब तक का सबसे बड़ा एकल (सिंगल) ऑर्डर होने के कारण, यह ऑर्डर बीएचईएल के

कंपनी ने इससे पहले नाइजीरिया की क्रॉस रिवर स्टेट सरकार को 26 मेगावाट गैस टर्बाइन जेनरेटर पैकेज की आपूर्ति और उसके निर्माण एवं कमीशनिंग के पर्यवेक्षण का ऑर्डर भी निष्पादित किया है. कंपनी 4 दशकों से अधिक समय से भारत और विदेशों में विभिन्न ग्राहकों को गैस टर्बाइनों का निर्माण और आपूर्ति कर रही है तथा गैस टर्बाइन और जेनरेटर के दुनिया के विश्वसनीय निर्माताओं में से एक है.

लिए एक महत्वपूर्ण उपलब्धि है. यह ऑर्डर दुनिया भर में बीएचईएल की पहुंच को और बढ़ाएगा तथा एक वैश्विक इंजीनियरिंग उद्यम के रूप में बीएचईएल की क्षमताओं को प्रदर्शित करेगा.

डीआरएम के निर्देश, साबरमती शेड बने आधुनिक मॉडल

अहमदाबाद, 29 जुलाई. पश्चिम रेलवे के अहमदाबाद मंडल के मंडल रेल प्रबंधक वेद प्रकाश ने आज 29.07.2026 को साबरमती स्थित विद्युत लोकोमोटिव शेड का विस्तृत निरीक्षण किया तथा एम/एस अल्टर्टॉम द्वारा निर्मित 300 उच्च क्षमता वाले डब्ल्यूएजी - 12 मालवाहक विद्युत इंजनों के अनुरक्षण हेतु विकसित की जा रही 113.63 करोड़ की अत्याधुनिक अवसंरचना परियोजना की प्रगति की समीक्षा की.

इस महत्वाकांक्षी परियोजना



के अंतर्गत विद्युत लोको शेड का विस्तार, अत्याधुनिक मरम्मत सुविधाओं का विकास, बोगी ड्रॉप पिट, व्हील अनुरक्षण सुविधाएँ, स्वचालित लोको वांशिग प्लॉट, ओवरहेड इलेक्ट्रिक प्रणाली तथा विद्युत एवं दूरसंचार संबंधी आवश्यक अवसंरचना का निर्माण

किया जाएगा. परियोजना के पूर्ण होने से डब्ल्यूएजी -12 इंजनों के अनुरक्षण की क्षमता एवं गुणवत्ता में उल्लेखनीय वृद्धि होगी, जिससे मालगाड़ियों के संचालन की दक्षता और विश्वसनीयता को और अधिक मजबूती मिलेगी. निरीक्षण के दौरान मंडल रेल

प्रबंधक ने प्रस्तावित अवसंरचना, रेल लाइन लेआउट तथा अनुरक्षण योजना की विस्तृत समीक्षा की और अधिकारियों के साथ तकनीकी चर्चा की.

उन्होंने निर्देश दिए कि साबरमती विद्युत लोको शेड का विकास नागपुर, दाहोद, रोजा एवं सहारनपुर के आधुनिक विद्युत लोको शेडों की सर्वोत्तम अनुरक्षण प्रणालियों एवं सुविधाओं के अनुरूप किया जाए, ताकि अनुरक्षण कार्यों में गुणवत्ता, सुरक्षा, विश्वसनीयता तथा कार्यकुशलता के उच्चतम मानक सुनिश्चित किए जा सकें.

औद्योगिक विकास दर जून में 7.3 प्रतिशत पहुंची

नई दिल्ली, 29 जुलाई. जून 2026 में देश की औद्योगिक उत्पादन वृद्धि दर सालाना आधार पर 7.3 प्रतिशत रही. औद्योगिक उत्पादन सूचकांक (IIP) जून 2025 के 114.7 से बढ़कर जून 2026 में 123.1 पर पहुंच गया.

सरकारी आंकड़ों के अनुसार, इस वृद्धि में इलेक्ट्रिस्टी एवं गैस आपूर्ति सेक्टर सबसे आगे रहा, जहां 10.6 प्रतिशत की मजबूत बढ़ोतरी दर्ज की गई. मैन्युफैक्चरिंग क्षेत्र में 7.8 प्रतिशत

और जल आपूर्ति, सीवरेज एवं अपशिष्ट प्रबंधन में 6.1 प्रतिशत की वृद्धि हुई. खनन एवं उत्खनन क्षेत्र की वृद्धि दर 1 प्रतिशत रही. मैन्युफैक्चरिंग के 23 उद्योग समूहों में से 19 ने सकारात्मक वृद्धि दर्ज की. सबसे अधिक योगदान देने वाले तीन क्षेत्र रहे- इलेक्ट्रिकल उपकरण — 34 प्रतिशत वृद्धि – मोटर वाहन, ट्रेलर और सेमी-ट्रेलर — 17.5 प्रतिशत वृद्धि – खाद्य उत्पाद — 10.8प्रतिशत वृद्धि

समाचार विशेष

विधानसभा चुनाव से पहले बीजेपी की नई बिसात

देहरादून. उत्तराखंड में 2027 के विधानसभा चुनाव से पहले बीजेपी ने अपने सबसे अहम सामाजिक और राजनीतिक मिशन की शुरुआत करने का फैसला किया है. जिसके तहत बीजेपी ने उत्तराखंड में दलित वोट बैंक तक पहुंच बढ़ाने के लिए संत रविदास की 650वीं जयंती को केंद्र में रखकर समरसता संकल्प अभियान शुरू करने की रणनीति बनाई है.

पाटी का लश्च्य प्रदेश के करीब 17 फीसदी दलित वोट बैंक में अपनी पकड़ को और मजबूत करना है. इसके लिए अगले साल फरवरी में संत रविदास की 650वीं जयंती को केंद्र में रखते हुए पूरे देश के साथ उत्तराखंड में भी समरसता संकल्प अभियान चलाया जाएगा.

बीजेपी इस अभियान को सामाजिक समरसता और सांस्कृतिक जागरण का कार्यक्रम बता रही है. जबकि, विपक्ष इसे दलित वोटों को साधने की चुनावी

रणनीति करार दे रहा है. राजनीतिक विश्लेषकों की मानें तो यह अभियान केवल धार्मिक या सामाजिक कार्यक्रम नहीं, बल्कि 2027 के चुनाव से पहले सामाजिक समीकरणों को अपने पक्ष में करने की बड़ी राजनीतिक कवायद भी है.

107 रविदास मंदिर बनेंगे अभियान का केंद्र- प्रधानमंत्री नरेंद्र मोदी ने हाल ही में जालंधर से संत रविदास एक्सप्रेस को हरी झंडी दिखाई थी. जिसके बाद अब बीजेपी राष्ट्रीय स्तर पर संत रविदास की 650वीं जयंती तक समरसता संकल्प अभियान चलाने जा रही है. अभियान की शुरुआत 29 जुलाई को गुरु पर्व से हुई और 20 फरवरी 2027 तक देशभर में विभिन्न कार्यक्रम आयोजित किए जाएंगे. खास बात ये है कि इसमें चुनावी राज्यों को विशेष फोकस में रखा गया है, जिनमें उत्तराखंड भी शामिल है.

निर्णायक भूमिका निभा सकता है दलित समाज

बीजेपी जहां समरसता के जरिए सामाजिक विस्तार की कोशिश में जुटी है, वहीं कांग्रेस, बसपा और भीम आर्मी अपने-अपने तरीके से उसी सामाजिक आधार को अपने पक्ष में बनाए रखने की चुनौती का सामना कर रही हैं. ऐसे में उत्तराखंड की चुनावी राजनीति में दलित समाज एक बार फिर निर्णायक भूमिका निभाता नजर आ सकता है. ऐसे में सबसे बड़ा सवाल यही होगा कि क्या संत रविदास के नाम पर चलने वाला राष्ट्रीय स्तर का समरसता अभियान उत्तराखंड के स्थानीय सामाजिक प्रतीकों पर प्रभाव डाल पाएगा या फिर प्रदेश की राजनीति स्थानीय सामाजिक पहचान के इर्द-गिर्द ही घूमती रहेगी .

2029 के लिए बीजेपी का प्लान हरियाणा

कांग्रेस के निलंबित विधायकों के गढ़ में संधमारी की तैयारी

चंडीगढ़. हरियाणा में राज्यसभा चुनाव के दौरान कांग्रेस के पांच विधायकों की क्रास वोटिंग से शुरू हुई सियासी हलचल अब भाजपा की दीर्घकालिक चुनावी रणनीति का हिस्सा बनती दिखाई दे रही है.

पाटी ने तत्काल दलबदल की राजनीति की बजाय कांग्रेस के निलंबित विधायकों और उनके राजनीतिक प्रभाव वाले क्षेत्रों पर फोकस बढ़ा दिया है. मुख्यमंत्री नाथन सिंह सैनी द्वारा पुन्हाना से कांग्रेस विधायक मोहम्मद

इलियास के बेटे जावेद खान को भाजपा की सदस्यता दिलाना इसी रणनीति का पहला बड़ा हिस्सा है. भाजपा की कोशिश फिलहाल कांग्रेस के इन विधायकों को औपचारिक रूप से पार्टी में शामिल कराने की नहीं, बल्कि उनके सामाजिक और राजनीतिक नेटवर्क को अपने पक्ष में लाने की है.

इसकी सबसे बड़ी वजह दलबदल कानून है. यदि विधायक सीधे भाजपा में आते हैं तो उनकी

विधानसभा सदस्यता पर कानूनी विवाद खड़ा हो सकता है. इसलिए पार्टी परिजनों, समर्थकों और स्थानीय नेतृत्व को अपने साथ जोड़कर राजनीतिक संदेश भी दे रही है और भविष्य की जमीन भी तैयार कर रही है. राज्यसभा चुनाव में क्रास वोटिंग के बाद कांग्रेस ने पुन्हाना के मोहम्मद इलियास, हथौन के मोहम्मद इसराइल, सदौरा की रेणुबाला, नारायणगढ़ की शैली चौधरी और रतिया के जर्नैल सिंह को पार्टी से निलंबित कर दिया था.

विशेष सहानुभूति दिखाने से बांकीपुर में चुनाव में लाभ की उम्मीद

तेजप्रताप के नाम माहौल बना रहे तेजस्वी

पटना. बांकीपुर उपचुनाव की तारीख (30 जुलाई) जैसे-जैसे नजदीक आ रही है, वोट के लिए घमासान तेज हो गया है. वोट के जुगाड़ में नेता रंग बदलने से भी पीछे नहीं हट रहे. जिस तेज प्रताप को लालू परिवार और पार्टी से निकाल दिया गया, आज उसी तेजप्रताप के नाम पर तेजस्वी अपनी राजनीति चमका रहे हैं.

उन्हें लगता है जेल में बंद तेजप्रताप के प्रति सहानुभूति दिखाने से उन्हें बांकीपुर में चुनावी में लाभ मिल सकता है. दूसरी तरफ प्रशांत किशोर , मां दुर्गा की महिमा का बखान कर अपने



लिए वोट मांग रहे हैं. ये वही प्रशांत किशोर हैं जो बार-बार कहते रहे हैं कि बिहार तभी बदलेगा जब लोग जाति-धर्म से ऊपर उठ कर वोट करेंगे.

नीट आंदोलन के दौरान तेज प्रताप यादव को गिरफ्तार किया गया था. अब वे बेउर जेल में बंद हैं. तेजप्रताप ने बांकीपुर उपचुनाव में प्रशांत किशोर को समर्थन दिया

है. इसके बावजूद तेजस्वी यादव अपने चुनावी लाभ के लिए तेजप्रताप के नाम का सहारा ले रहे हैं. उन्हें बड़े भाई के रूप में संबोधित कर रहे हैं. जनता से सहानुभूति पाने के लिए तेजस्वी ने हद भी पार कर दी. तेज प्रताप की गिरफ्तारी की विरोध करने के लिए उन्होंने मुख्यमंत्री सम्राट चौधरी के इस विवादित बयान की खूब चर्चा हो रही है. तेजस्वी ने शायद चर्चा में बने रहने के लिए ही यह बयान दिया है.

तेजस्वी, उपचुनाव में लंबे समय से गैरहाजिर थे. अब आखिरी वक्त में उन्होंने एंट्री ली है. वे पीछे छूट गये इसलिए उन्हें एक ‘जंप’ की जरूरत थी. सो उन्होंने तेज प्रताप के नाम को भुना लिया. ये वही तेजस्वी हैं जिनकी वजह से तेज प्रताप यादव अब पूर्व विधायक का टैग लेकर घूमने पर मजबूर हैं. 2025 के चुनाव में तेजस्वी ने तेजप्रताप को हराये के लिए अपनी पूरी ताकत लगा दी थी. तेजप्रताप हारे भी. 2026 में रख बनेने की बारी आयी तब भी तेजस्वी के मन में अपने ‘बड़े भाई’ के लिए प्रेम नहीं उमड़ा.

एक उपचुनाव, 5 असर

बांकीपुर उप चुनाव बिहार की राजनीति के लिए निर्णायक साबित होने वाला है. भले एक सीट पर चुनाव है लेकिन इसका इसका असर बहुत व्यापक होगा . कम से कम 5 बिंदुओं पर तो असर पड़ता दिख रहा है. भाजपा के राष्ट्रीय अध्यक्ष नितिन नदीन और मुख्यमंत्री सम्राट चौधरी के भाग्य का लेखा-जोखा इसी नतीजे से लिखा जाएगा. इस चुनाव में बिहार एनडीए का लिटमस टेस्ट होने वाला है. टेस्ट के परिणाम से जट्टपुर पर भी प्रभावित होगा. प्रशांत किशोर और उनकी पार्टी जनसुराज की किस्मत दरवाजा, इसी नतीजे से खुलेगा या बंद होगा .